

ஜூலை - 07

தேசியச் செய்திகள்

‘பசுமை ஹைட்ரஜன் பயன்பாடு’ குறித்த அறிக்கை




- ❖ நிதி ஆயோக் "பசுமை ஹைட்ரஜனைப் பயன்படுத்துதல் - இந்தியாவில் ஆழ்ந்த கார்பன் நீக்கச் செயல்முறைக்கான வாய்ப்புகள்" என்ற தலைப்பில் ஒரு அறிக்கையை வெளியிட்டது.
- ❖ இந்த அறிக்கையானது டெல்லியைச் சேர்ந்த ஆலோசனை வழங்கீட்டுக் குழுவான RMI இந்தியாவுடன் இணைந்து தயாரிக்கப்பட்டுள்ளது.
- ❖ இந்தியாவில் உற்பத்தியை அதிகரிப்பதற்காக, பசுமை ஹைட்ரஜன் உற்பத்தி மீதான சரக்கு மற்றும் சேவை வரி மற்றும் சுங்க வரிகளைக் குறைக்க அல்லது அவற்றிற்கு விலக்கு அளிப்பதற்கு நிதி ஆயோக் பரிந்துரைத்துள்ளது.
- ❖ பசுமை ஹைட்ரஜன் என்பது நீரியல் மின்னாற்பகுப்பு மூலம் உற்பத்தி செய்யப்படுகின்ற ஹைட்ரஜன் வாயு ஆகும்.
- ❖ மின்னாற்பகுப்பு என்பது தண்ணீரை ஹைட்ரஜன் மற்றும் ஆக்ஸிஜனாகப் பிரிக்கும் ஆற்றல் மிகுந்த ஒரு செயல்முறையாகும்.
- ❖ 2050 ஆம் ஆண்டில் இந்தியாவில் ஹைட்ரஜன் தேவை நான்கு மடங்கு அதிகரிக்கும் என்றும் இது உலகளாவிய ஹைட்ரஜன் தேவையில் 10% என்றும் இந்த அறிக்கையில் கூறப்பட்டுள்ளது.
- ❖ 2022 ஆம் ஆண்டு பிப்ரவரி மாதத்தில், பசுமை ஹைட்ரஜன் மற்றும் பசுமை அம்மோனியா கொள்கையை மத்திய அரசு அறிவித்தது.
- ❖ இந்தக் கொள்கையானது 2030 ஆம் ஆண்டிற்குள் பசுமை ஹைட்ரஜனின் உள்நாட்டு உற்பத்தியை 5 மில்லியன் டன்களாக அதிகரிப்பதை நோக்கமாகக் கொண்டுள்ளது.

குறு, சிறு மற்றும் நடுத்தர நிறுவனங்களின் செயல்திறனை மேம்படுத்துதல் மற்றும் துரிதப்படுத்துதல் திட்டம்

- ❖ குறு, சிறு மற்றும் நடுத்தர நிறுவனங்களின் செயல்திறனை மேம்படுத்துதல் மற்றும் துரிதப்படுத்துதல் என்ற திட்டத்தைப் பிரதமர் அவர்கள் தொடங்கி வைத்தார்.

- ❖ மாநிலங்களில் குறு, சிறு மற்றும் நடுத்தர நிறுவனங்களின் (MSME) அமலாக்கத் திறன் மற்றும் பரவலை அதிகரிப்பதை இந்தத் திட்டம் நோக்கமாகக் கொண்டுள்ளது.
- ❖ மேலும், தற்போதுள்ள இதற்கானத் திட்டங்களை மேம்படுத்துவது மீதும் இது தாக்கத்தினை ஏற்படுத்துகிறது.
- ❖ இது ஆத்ம நிர்ப்பர் பாரத் அபியான் திட்டத்தின் நோக்கத்தினைப் பூர்த்தி செய்யும்.
- ❖ இவர் பின்வரும் சில திட்டங்களையும் தொடங்கி வைத்தார்.
 - 'முதல் முறையாக ஏற்றுமதி மேற்கொள்ளும் குறு, சிறு மற்றும் நடுத்தர நிறுவனங்களின் திறனைக் கட்டமைத்தல்' திட்டம் மற்றும்
 - 'பிரதமரின் வேலைவாய்ப்பு உருவாக்கத் திட்டத்தின்' (PMEG) புதிய அம்சங்கள்.



சர்வதேசச் செய்திகள்

இயற்கை சார்ந்தத் தீர்வுகளுக்கான இந்திய மன்றம்



- ❖ போலந்தில் நடைபெற்ற 11வது உலக நகர்ப்புற மன்றத்தில் இயற்கை சார்ந்தத் தீர்வுகளுக்கான இந்திய மன்றம் தொடங்கப்பட்டது.
- ❖ இந்த மன்றமானது பின்வருவனவற்றால் இணைந்து தொடங்கப்பட்டது

- தேசிய நகர்ப்புற விவகாரங்கள் கல்வி நிறுவனம் (NIUA)
- உலக வள நிறுவனம் - இந்தியா (WRI இந்தியா)
- நகரங்களுக்கான பருவநிலை மையம் (NIUA C-Cube) மற்றும் அவற்றின் பங்குதார அமைப்புகள்.
- ❖ இது நகர்ப்புற இயற்கை சார்ந்தத் தீர்வுகளுக்கான (NbS) இந்தியாவின் முதல் தேசிய அளவிலான கூட்டணித் தளமாகும்.
- ❖ இது Cities4Forest என்ற முன்னெடுப்பின் கீழ் தொடங்கப்பட்டுள்ளது.
- ❖ நகர்ப்புற இயற்கை சார்ந்தத் தீர்வுகளை உருவாக்குவதற்கு உதவுவதற்காக நகர்ப்புற இயற்கை சார்ந்தத் தீர்வுகளுக்கான தொழில்முனைவோர், ஒத்த கருத்து கொண்ட நிறுவனங்கள் மற்றும் அரசு நிறுவனங்கள் ஆகியவற்றின் ஒரு கூட்டாண்மையை உருவாக்கச் செய்வதை இது நோக்கமாகக் கொண்டுள்ளது.

பட்சகன் கோயிலில் கண்காட்சி



- ❖ மங்கோலிய நாட்டுப் புத்தப் பூர்ணிமாவை முன்னிட்டு, மங்கோலியாவின் காந்தன் மடாலயத்தின் மைதானத்தில், பட்சகன் கோயிலின் 12 நாட்கள் அளவிலான ஒரு கண்காட்சி நடைபெற்றது.
- ❖ புத்தப் பெருமானின் நான்கு புனித நினைவுச் சின்னங்கள் இந்தக் கண்காட்சியில் 12 நாட்கள் காட்சிப்படுத்தப்பட்ட பின்னர் அவை மீண்டும் இந்தியாவிற்கு வந்தடைந்தன.
- ❖ மத்திய அமைச்சர் அர்ஜுன் மேக்வால், காஜியாபாத்தில் இந்தப் புனித நினைவுச் சின்னங்களைப் பெற்றுக் கொண்டார்.
- ❖ மங்கோலிய மக்களின் கோரிக்கையின் பேரில் நினைவுச் சின்னங்களை காட்சிப்படுத்தப் படுவதற்கான கால அவகாசத்தினை மேலும் சில நாட்களுக்கு நீட்டிக்க வேண்டியிருந்தது.
- ❖ இந்த நினைவுச்சின்னங்கள் 'கபில்வஸ்து நினைவுச் சின்னங்கள்' என்று அழைக்கப்படுகின்றன.
- ❖ இவை பண்டைய காலத்து கபில்வஸ்து நகரமாக நம்பப்படுகின்ற, பீகாரில் உள்ள ஒரு தளத்திலிருந்து 1898 ஆம் ஆண்டில் முதன்முதலில் கண்டெடுக்கப்பட்டவையாகும்.

- ❖ இவற்றிற்கு அரசு விருந்தினர் என்ற அந்தஸ்து வழங்கப்பட்டது.

இணைய முடக்கம் குறித்த ஐக்கிய நாடுகள் சபையின் அறிக்கை



- ❖ இணையத்தை முடக்குவது மக்களின் பாதுகாப்பு மற்றும் நல்வாழ்வைப் பாதிக்கிறது என்றும் தகவல் பரிமாற்றத்தினைத் தடுக்கிறது மற்றும் பொருளாதாரத்திற்குத் தீங்கு விளைவிக்கிறது என்றும் OHCHR அறிக்கை குறிப்பிடுகிறது.
- ❖ மனித உரிமைகளுக்கான ஐக்கிய நாடுகளின் உயர் ஆணையர் அலுவலகம் என்பது பொதுவாக மனித உரிமைகளுக்கான அலுவலகம் அல்லது ஐக்கிய நாடுகளின் மனித உரிமைகளுக்கான அலுவலகம் என்று அழைக்கப் படும்.
- ❖ இணைய முடக்கம் என்பது ஒரு அரசாங்கத்தால் அல்லது அரசாங்கத்தின் சார்பாக தகவல் மற்றும் தகவல்தொடர்பு அமைப்புகளை அணுகுவதையும் அதனைப் பயன்படுத்துவதையும் வேண்டுமென்றே முடக்கச் செய்வதற்காக எடுக்கப்பட்ட சில நடவடிக்கைகள் ஆகும்.
- ❖ #KeepItOn என்ற கூட்டணியின் அறிக்கைப் படி, 2016-2021 ஆம் ஆண்டுகள் வரையில் 74 நாடுகளில் 931 இணைய முடக்கங்கள் மேற்கொள்ளப்பட்டதாக ஆவணப் படுத்தப் பட்டுள்ளன.
- ❖ #KeepItOn கூட்டணியானது உலகம் முழுவதும் மேற்கொள்ளப்படும் இணைய முடக்க நிகழ்வுகளைக் கண்காணிக்கிறது.
- ❖ இந்தியா 106 முறை இணைய இணைப்புகளைத் தடுத்துள்ளது அல்லது முடங்கி உள்ளது.
- ❖ மேலும், இந்தியாவில் மேற்கொள்ளப்பட்ட இணைய முடக்கத்தில் குறைந்தது 85 முடக்கங்கள் ஜம்மு & காஷ்மீரில் மேற்கொள்ளப் பட்டுள்ளன.

மாநிலச் செய்திகள்

'சூரியா' திட்டம் முன்னெடுப்பு

- ❖ ReNew அமைப்பானது UNEP மற்றும் SEWA ஆகியவற்றுடன் இணைந்து தொடங்கப்பட்ட

'சூரியா' என்றத் திட்டமானது குறைந்த வருமானம் கொண்ட 1,000 உப்பளப் பெண் தொழிலாளர்களுக்குப் புதுப்பிக்கத்தக்க ஆற்றல் தொழிற்சாலைகளில் பணியாற்றச் செய்வதற்கானப் பயிற்சியினை அளிக்கும்.

- ❖ ReNew அமைப்பானது இதற்கான நிதியுதவி அளித்து, அதன் புதுப்பிக்கத்தக்க ஆற்றல் வசதியை அப்பகுதியில் வழங்குகிறது.
- ❖ SEWA அல்லது சுய வேலைவாய்ப்பு கொண்ட பெண்கள் சங்கம் என்ற அமைப்பானது இதன் அமலாக்கத்தில் முன்னணிப் பங்குதார அமைப்பாக விளங்கும்.
- ❖ ஐக்கிய நாடுகள் சபையின் சுற்றுச்சூழல் திட்ட அமைப்பானது இந்தத் திட்டத்தைக் கண்காணித்து மதிப்பிடுவதற்கானப் பொறுப்பினை வகிக்கும்.
- ❖ SEWA என்பது இந்தியாவின் 16 மாநிலங்களில் உள்ள முறைசாரா பொருளாதாரத்தைச் சேர்ந்த 1.5 மில்லியனுக்கும் அதிகமான ஏழை, சுய தொழில் செய்யும் பெண் தொழிலாளர்களைக் கொண்ட ஒரு தேசிய அளவிலான தொழிற்சங்கமாகும்.

ReNew
POWER

ஜகன்னாத் பூரி இரத யாத்திரை 2022



- ❖ தேர்த் திருவிழா என அழைக்கப்படும் ஜகன்னாத் பூரி இரத யாத்திரையானது ஒடிசா

மாநிலத்தின் பூரியில் ஜூலை 01 ஆம் தேதியன்று தொடங்கியது.

- ❖ இந்த யாத்திரையானது உலகின் மிகப் பழமையான மற்றும் மிகப்பெரிய இரத ஊர்வலமாகக் கருதப்படுகிறது.
- ❖ பகவான் ஜகந்நாதரின் தேர் நந்திகோஷ் என்று பெயரிடப்பட்டுள்ளது.
- ❖ பாலபத்ரா பகவான் மற்றும் தேவி சுபத்ராவின தேர்களுக்கு முறையே தலத்வாஜா மற்றும் தர்பதாலனா என்றும் பெயரிடப்பட்டுள்ளது.

பிரபலமானவர்கள், விருதுகள் மற்றும் நிகழ்வுகள்

நிதியியல் நடவடிக்கைப் பணிக்குழுவின் தலைவர்



- ❖ நிதியியல் நடவடிக்கைப் பணிக்குழுவின் (FATF) தலைவராக சிங்கப்பூரைச் சேர்ந்த T. ராஜ குமார் நியமிக்கப்பட்டுள்ளார்.
- ❖ நிதியியல் நடவடிக்கைப் பணிக்குழு என்பது பணமோசடித் தடுப்பு நடவடிக்கைகளை மேற்கொள்ளும் ஒரு கண்காணிப்பு அமைப்பாகும்.
- ❖ இவர் மார்க்ஸ் ப்ளேயருக்கு அடுத்தப் படியாக இந்தப் பதவியினை ஏற்றுக் கொண்டு அடுத்த இரண்டு ஆண்டுகளுக்கு இவர் இப்பதவியில் இருப்பார்.

21வது TIFF பதக்க வழங்கீட்டு விழா

- ❖ 21வது டிரான்சில்வேனியா சர்வதேசத் திரைப்பட விருது விழாவானது ருமேனியாவின் க்ளூஜ்-நபோகாவில் உள்ள யூனிரி சதுக்கத்தில் நடைபெற்றது.
- ❖ உத்தாமா எனும் திரைப்படத்தினை இயக்கிய அறிமுகத் திரைப்பட இயக்குனரான அலெஜான்ட்ரோ லோயாசா க்ரிசி வெற்றியாளராக அறிவிக்கப்பட்டு, 10,000 யூரோ டிரான்சில்வேனியா பதக்கமானது அவருக்கு வழங்கப்பட்டது.

- ❖ சிறந்த இயக்குனருக்கான விருதானது திரைப்படத் தயாரிப்பாளர் குவோமுண்டூர் அர்னார் குவோமுண்ட்சன் என்பவருக்கு வழங்கப்பட்டது.
- ❖ சிறந்த நட்புத் திறனுக்கான விருதானது லாரா முல்லர் & ஸ்கெம்சி லாத் ஆகியோருக்கு வழங்கப்பட்டது.



விளையாட்டுச் செய்திகள்

ஜஸ்பிரித் பும்ரா - உலகச் சாதனை




- ❖ இந்தியக் கிரிக்கெட் அணித் தலைவர் ஜஸ்பிரித் பும்ரா 35 ரன்கள் எடுத்து, டெஸ்ட் கிரிக்கெட் போட்டியில் ஒரு ஓவரில் அதிகபட்ச ரன்களை எடுத்த வீரர் என்ற உலக சாதனையைப் படைத்தார்.
- ❖ இவர் இங்கிலாந்தின் ஸ்டுவர்ட் பிராட் என்பவரின் பந்து வீச்சில் ஆடி 29 ஓட்டங்கள் எடுத்ததுடன் 6 ஓட்டங்கள் உபரி என்ற வகையில் கூடுதலாக எடுத்து இந்தச் சாதனையைப் படைத்தார்.
- ❖ இதன் மூலம், இவர் மேற்கிந்தியத் தீவுகளின் பிரையன் லாராவின் சாதனையை ஒரு ரன் வித்தியாசத்தில் முறியடித்தார்.

- ❖ லாரா, 2003-04 ஆம் ஆண்டில் நடைபெற்ற ஒரு டெஸ்ட் போட்டியில் 28 ரன்கள் எடுத்து, தென்னாப்பிரிக்காவின் ராபின் பீட்டர்சனின் சாதனையை முறியடித்தார்.
- ❖ முன்னாள் ஆஸ்திரேலிய வீரர் ஜார்ஜ் பெய்லியும் 28 ரன்கள் எடுத்து சாதனை ஒன்றைப் படைத்திருந்தார்.

இதரச் செய்திகள்

ஆசிய பசிபிக் நிலைத் தன்மைக் குறியீடு 2021

- ❖ 2021 ஆம் ஆண்டின் ஆசிய பசிபிக் நிலைத்தன்மைக் குறியீடானது நைட் ஃபிராங்க் என்ற உலகளாவியச் சொத்து ஆலோசக நிறுவனத்தினால் சமீபத்தில் வெளியிடப் பட்டது.
- ❖ இந்தக் குறியீட்டில் சிங்கப்பூர் முதலிடத்தில் உள்ளது.
- ❖ அதைத் தொடர்ந்து சிட்னி, வெலிங்டன், பெர்த் மற்றும் மெல்போர்ன் ஆகியவை உள்ளன.
- ❖ ஆசிய-பசிபிக் பிராந்தியத்தில் வணிக ரீதியிலான மனை விற்பனைத் தொழில் துறையில் பசுமைத் தரம் பெற்ற முதல் ஐந்து நகரங்கள் இவையாகும்.
- ❖ இந்திய அளவில் பெங்களூரு முதலிடம் பிடித்தது.
- ❖ மேலும் ஆசிய-பசிபிக் பிராந்திய அளவில், இந்த நகரம் 14வது இடத்தைப் பிடித்துள்ளது.
- ❖ 'தங்கம்' என்ற தரப் பிரிவை எட்டிய ஒரே இந்திய நகரம் பெங்களூரு ஆகும்.
- ❖ ஆசிய பசிபிக் பிராந்தியத்தில் டெல்லி 17வது இடத்தைப் பெற்றுள்ளது.
- ❖ ஹைதராபாத் இந்திய அளவில் 3வது இடத்திலும், ஆசிய பசிபிக் பிராந்திய அளவில் 18வது இடத்திலும் உள்ளது.
- ❖ மும்பை இந்திய அளவில் 4வது இடத்திலும், ஆசிய பசிபிக் பிராந்திய அளவில் 20வது இடத்திலும் உள்ளது.



★ ★ ★ ★ ★ ★ ★ ★ ★ ★